

**वित्त विभागात फलनिष्पत्ती अर्थसंकल्प कक्ष स्थापन
करणे व यासाठी नवीन पदे निर्माण करणेबाबत.**

महाराष्ट्र शासन,
शासन निर्णय क्रमांक: विविआ १००६/प्र.क्र.५८/प्रशासन-१
मंत्रालय, मुंबई- ४०० ०३२.
दिनांक : १ जून, २००६

निर्णय

शासनाचा निधी अनेक योजनांमधून अर्थसंकल्पीत केला जातो. अर्थसंकल्पात तरतूद केलेला निधी योजनांच्या उद्दीष्टानुसार खर्च झाला किंवा कसे, योजनांची उद्दीष्टे सफल झाली किंवा कसे, योजना पूर्ण होण्यास आणखी किती कालावधी लागेल, त्यासाठी आणखी किती निधीची तरतूद करावी लागेल, तसेच प्रत्येक अर्थसंकल्पीत योजना तिच्या उद्दीष्टानुसार विभाजीत करून उद्दीष्टांची पूर्तता विहित कालावधीत पूर्ण करण्यात आली किंवा कसे, योजनेच्या उद्दीष्टांची परिणामकारकता तपासताना प्रत्येक उद्दीष्टाच्या कोणत्या टप्प्यात काम पोहोचले आहे, त्या कार्यवाहीत काय अडचणी आहेत, तसेच लक्षपूर्तीसाठी अपेक्षित गती संपादीत करता आली आहे काय, हे तपासण्यासाठी व तद्नुषंगाने भौतिक साध्य व त्याचा परिणाम यांचा आढावा घेण्याच्या गरजेतून केंद्र शासनाप्रमाणे राज्य शासनामध्ये "फलनिष्पत्ती अर्थसंकल्प" ही संकल्पना राबविण्याचा मंत्रिमंडळाने निर्णय घेतला आहे. मंत्रिमंडळाच्या निर्णयास अनुसरून मंत्रालयीन प्रशासकीय विभागांशी समन्वय साधणे, पाठपुरावा करणे व नियंत्रण ठेवणे यासाठी वित्त विभागात "फलनिष्पत्ती अर्थसंकल्प कक्ष" स्थापन करण्यात येत असून, या कक्षासाठी वित्त विभागाच्या आस्थापनेवर निम्नलिखित संवर्गातील नवीन पदे निर्माण करण्यास मंजूरी देण्यात येत आहे:-

अ.क्र.	पद	वेतनश्रेणी	पद संख्या
१	उप सचिव	१२०००-१६५००	एक
२	अवर सचिव	१००००-१५२००	एक
३	कक्ष अधिकारी	६५००-१०५००	एक
४	लघुलेखक (उच्चश्रेणी)	६५००-१०५००	एक
५	सहायक	५५००-९०००	एक
६	लिपिक - टंकलेखक	३०५०-४५९०	एक
७	शिपाई	२५५०-३२००	एक

“ फलनिष्पत्ती अर्थसंकल्प “ कक्षाची स्थापना नव्यानेच होत आहे. उपरोक्त पदांच्या वेतन व भत्त्याचा खर्च भागविण्याकरिता सन २००६-२००७ च्या अर्थसंकल्पीय अंदाजपत्रकात कोणत्याही प्रकारची तरतूद करण्यात आलेली नाही. परंतु फलनिष्पत्ती अर्थसंकल्प कक्ष तात्काळ कार्यान्वित होणे आवश्यक असल्याने उपरोक्त सात पदांपैकी उपसचिव या पदाचा वेतन व भत्त्यावरील खर्च भागविण्याकरिता व प्रशिक्षणाकरिता आकस्मिकता निधीतून अग्रिम रक्कम मंजूर करून घेण्यात आला आहे. उर्वरित पदांचा वेतन व भत्त्यावरील खर्च वित्त विभागाच्या मंजूर अनुदानातून भागविण्यात येईल. सदरच्या रकमेची पूर्तता करण्याकरिता विधानमंडळाच्या आगामी अधिवेशनात आवश्यक त्या रकमेची पूरक मागणी सादर करण्यात येईल.

यावर होणारा खर्च, वित्त विभाग, मागणी क्रमांक : जी-६, प्रधान शिर्ष २०५२-सेक्रेटरीएट-सर्वसाधारण सेवा, ०९० सेक्रेटरीएट (००) (०१), वित्त विभाग (२०५२ ०२३२) ०१ वेतन या लेखाशिर्षाखालील शासकीय ज्ञापन क्रमांक: आकनि- ११.०६/१७/अर्थसंकल्प-७ दिनांक २६ मे २००६ (संगणक संकेतांक क्रमांक : ८०००-१२०-८) अन्वये आकस्मिकता निधीतून मंजूर करण्यात आलेल्या रुपये ५८,०००/-या रकमेतून करण्यात यावा.


कृ.मा.पहा

आहरण व संवितरण अधिका-यांनी यांबाबतचे देयक सादर करताना त्यावर आकस्मिकता निधी
अग्रिम शासन ज्ञापन वित्त विभाग क्रमांक : आकनि ११.०६/१७/अर्थसंकल्प-७ दिनांक २६ मे २००६ (संगणक
संकेतांक क्रमांक : ८०००-१२०-८) अन्वये मंजूर असे लाल शाईने लिहावे.

अवर सचिव, रोखशाखा, वित्त विभाग यांना वर नमूद केलेली रक्कम अधिदान व लेखा कार्यालयातून काढून संवितरीत करण्यासाठी आहरण व संवितरण अधिकारी म्हणून घोषित करण्यात येत आहे. आगाऊ रकमेची आवश्यक पूरक मागणी विधानमंडळ मंजूर करेपर्यंत हा खर्च करण्यात यावा. तदनंतर या बाबीवर होणारा खर्च नेहमीप्रमाणे जी-६, प्रधान शिर्ष २०५२-सेक्रेटरीएट-सर्वसाधारण सेवा, ०९० सेक्रेटरीएट (००) (०१), वित्त विभाग (२०५२ ०२३२) ०१ वेतन या लेखाशिर्षाखाली असलेल्या तरतुदीमधून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या वेब साईटवर उपलब्ध करण्यात आला असून त्याचा संकेतांक २००६०६०३११३१००००१ असा आहे.

महाराष्ट्राचे राज्यपाल यांच्या आदेशानुसार व नावाने,



(उ. प्र. महाजन)

उप सचिव, वित्त विभाग.

०प्रत,

१. महालेखापाल-१ (लेखा व अनुज्ञेयता), महाराष्ट्र, मुंबई
२. महालेखापाल-१ (लेखा परीक्षा), महाराष्ट्र, मुंबई
३. अधिदान व लेखा अधिकारी, मुंबई
४. निवासी लेखा परीक्षा अधिकारी, मुंबई
५. अवर सचिव, रोख शाखा, वित्त विभाग
६. सर्व मंत्रालयीन विभाग
७. सर्व सह/उप/अवर सचिव, वित्त विभाग
८. अपर मुख्य सचिव (वित्त) / प्रधान सचिव (सुधारणा)/ सचिव (व्यय)/ सचिव (लें. व को.)
यांचे वरीष्ठ स्वीय सहायक / स्वीय सहायक
९. वित्त विभागातील सर्व कार्यासने
१०. निवड नस्ती, प्रशासन-१